

(MR. DEPUTY SPEAKER)
appears he made do so. So, I have permitted the Hon'ble Member as a special case to offer his remarks.

ಶ್ರೀ ಎ. ಆರ್. ನಾಯ್ಡು.—ನನ್ನ ನಿರ್ಣಯವನ್ನು ನಾನು ವಾಪಸ್ಸು ತೆಗೆದುಕೊಳ್ಳುತ್ತೇನೆ.

MR. DEPUTY SPEAKER.—The Hon'ble Member is permitted to withdraw his resolution.

Sri S. SRINIVASA IYENGAR.—We have said that we will not permit, Sir.

MR. DEPUTY SPEAKER.—The majority have permitted.

Sri S. SRINIVASA IYENGAR.—The rule is even if one member says 'no', it must be put to the House and disposed of. That is the procedure.

MR. DEPUTY SPEAKER.—I am sorry it is too late. I ascertained the opinion of the Hon'ble Members by asking the Hon'ble Members to say either 'AYE' or 'NAY'. When I said 'Those who are in favour of the Resolution being withdrawn may say 'AYE,' the Hon'ble Members granted permission. Therefore permission to withdraw the resolution is granted.

The Resolution was, by leave, withdrawn

RESOLUTION No. 2.

Re : Construction of Water Works at Virajpet, Coorg District.

Sri P. I. BELLIPPA (Ammathi Nad).—Sir, I beg to move the following Resolution :

"This Assembly is of the opinion that the construction of water works at Virajpet be taken up immediately."

ಸ್ವಾಮಿ, ವಿರಾಜಪೇಟೆಯಲ್ಲಿರುವ ನೀರಿನ ಕಾಮ ಗಾರಿಯನ್ನು ಕೂಡಲೇ ಕೈಗೊಳ್ಳಬೇಕೆಂದು ಇರುವ ನನ್ನ ನಿರ್ಣಯದ ಬಗ್ಗೆ ಕೆಲವು ಮಾತುಗಳನ್ನು ಹೇಳುತ್ತೇನೆ. ಕೊಡಗಿನಲ್ಲಿ ವಿರಾಜಪೇಟೆಯು ಎರಡನೆ ದೊಡ್ಡ ಪಟ್ಟಣವು. ಮಡಿಕೇರಿಯು ಒಂದನೆಯದು. ಎಲ್ಲ ಸರ್ಕಾರಿ ಅಭಿವೃದ್ಧಿಗಳು ಮಡಿಕೇರಿಯಲ್ಲಿ ಇರುವದರಿಂದ ಅದು ಮೊದಲನೆ ಮುಖ್ಯಸ್ಥಳವಾಗಿದೆ. ವ್ಯಾಪಾರದ ದೃಷ್ಟಿಯಿಂದ ನೋಡಿದರೆ ವಿರಾಜಪೇಟೆಯು ಪ್ರಾಮುಖ್ಯವಾದ ಪಟ್ಟಣವಾಗಿದೆ. ಜನ ಸಂಖ್ಯೆಯು ಸುಮಾರು ಹತ್ತು ಸಾವಿರದವರೆಗೆ ಇದೆ. ಜನ ಸಂಖ್ಯೆಯ ದೃಷ್ಟಿಯಿಂದ ಬಹಳ ದೊಡ್ಡ ಪಟ್ಟಣವಾಗಿದೆ ಇದ್ದರೂ ವ್ಯಾಪಾರದ ದೃಷ್ಟಿಯಿಂದ

ಮುಖ್ಯಪಟ್ಟಣವಾಗಿದೆ. ಒಂದು ವರ್ಷದಲ್ಲಿ ನೂರು ಇಂಚು ಮಳೆಯು ಈ ಪಟ್ಟಣದಲ್ಲಿ ಬೀಳುತ್ತದೆ. ಇಷ್ಟ ಮಳೆಯು ಆಗುತ್ತಿದ್ದರೂ ವಿರಾಜಪೇಟೆಯಲ್ಲಿಯ ಜನರು ಬೇಸಗೆಯಲ್ಲಿ ಕುಡಿಯಲಿಕ್ಕೆ ನೀರು ಇಲ್ಲದೆ ಕಷ್ಟ ಪಡುತ್ತಿದ್ದಾರೆ. ಈ ಕಷ್ಟವು ಇತ್ತೀಚೆಗೆ ಬಂದು ದ್ದಲ್ಲ. ಸುಮಾರು 30 ವರ್ಷಗಳ ಹಿಂದೆಯೇ ಅಲ್ಲಿಯ ಒಬ್ಬ ಸಾಹುಕಾರರಾದ ಅಡಕೆ ನಂಜಪ್ಪನವರ ಹೆಸರಿನಲ್ಲಿ 25,000 ರೂಪಾಯಿಯನ್ನು ಈ ಕೆಲಸಕ್ಕಾಗಿ ಸರ್ಕಾರದಲ್ಲಿ ಡಿಪಾಜಿಟ್ಟು ಇಡಲಾಗಿತ್ತು. ಆದರೆ ಸರ್ಕಾರದವರು ಇದಕ್ಕೆ ಹೆಚ್ಚಿನ ಗಮನ ಕೊಡಲಿಲ್ಲ. ಏಳೆಂಟು ವರ್ಷಗಳಂತರ ಟ್ಯಾಡ್‌ವೆಲ್—ಕೊಳಾಯಿ ಭಾವಿಗಳನ್ನು ತೆಗೆಸಿ ಪರೀಕ್ಷೆಮಾಡಿ ನೋಡಿದರು. ಸಾವಿರಾರು ರೂಪಾಯಿಗಳನ್ನು ಅದಕ್ಕಾಗಿ ಖರ್ಚು ಮಾಡಿದರು. ಆದರೆ ಪ್ರಯತ್ನಕ್ಕೆ ಫಲ ಬರಲಿಲ್ಲ. ಅನಂತರ ಸರ್ಕಾರದವರು ಒಂದು ಅಂದಾಜು ಪಟ್ಟಿಯನ್ನು ತಯಾರಿಸಿ ಈ ಕೆಲಸವನ್ನು ಒಬ್ಬ ಕಂಟ್ರಾಕ್ಟರನಿಗೆ ವಹಿಸಿಕೊಟ್ಟರು. ಆ ಸಮಯದಲ್ಲಿ ಈ ಯೋಜನೆಯ ಪ್ರಕಾರ ವಿರಾಜಪೇಟೆ ಪಟ್ಟಣದ ಹತ್ತಿರವಿರುವ ಚಿನ್ನಮ್ಮನ ಕೆರೆಯನ್ನು ಬಡಾಯಿಸಿ ನೀರು ಸರಬರಾಯಿ ಆಗುವಂತೆ ಏರ್ಪಾಡಿಸಿತ್ತು. ಕೆರೆಯ ಕೆಲಸ ನಡೆಯುತ್ತಾ ಬಂತು. ಆದರೆ ಜನಸಂಖ್ಯೆಯು ಮಾತ್ರ ಹೆಚ್ಚುತ್ತ ಬಂದುದರಿಂದ ಆ ಕೆರೆಯ ನೀರು ಆರು ತಿಂಗಳಿಗೊಮ್ಮೆ ಸಾಕಷ್ಟು ಸರಬರಾಯಿ ಮಾಡಲಿಕ್ಕಿಲ್ಲವೆಂದು ತೋರಿಬಂತು. ಯುದ್ಧದ ದೆಸೆಯಿಂದ ಕಟ್ಟಣ ಸಾಮಾನುಗಳ ಬೆಲೆಯೂ ಏರುತ್ತ ಬಂದಿತು. ಮೊದಲಿನ ಅಂದಾಜಿಗಿಂತ ಎರಡು ಮೂರರಷ್ಟು ಹೆಚ್ಚು ಖರ್ಚು ಬರುವದೆಂದು ಕಂಡುಬಂದದ್ದರಿಂದ ಆ ಕೆಲಸವನ್ನು ಅಪ್ಪಕ್ಕೇ ಬಿಟ್ಟುಬಿಟ್ಟರು. ನೀರಿನ ಕೊರತೆಯು ಇನ್ನೂ ಹೆಚ್ಚಾಯಿತು. ಪ್ರಜಾ ಪ್ರಭುತ್ವ ಸರ್ಕಾರ ಬಂದಮೇಲೆ ಈ ವಿಷಯವನ್ನು ಪುನಃ ಸರ್ಕಾರದ ಮುಂದೆ ಮಂಡಿಸಲಾಯಿತು. ಕಳೆದ ನಾಲ್ಕೈದು ವರ್ಷಗಳಿಂದ ಅಲ್ಲಿಯ ಅಸೆಂಬ್ಲಿಯಲ್ಲಿ, ಮುನಿಸಿಪಾಲಿಟಿಯಲ್ಲಿ, ಸಾರ್ವಜನಿಕ ಸಭೆಯಲ್ಲಿ ಈ ವಿಷಯವನ್ನು ಒತ್ತಾಯಪೂರ್ವಕವಾಗಿ ನೂಟಿಸುತ್ತಲೇ ಬಂದಿದ್ದೇವೆ ಮತ್ತು ಚರ್ಚೆಯೂ ಸಹ ಆಗಿದೆ. ಕಾರಣಾಂತರದಿಂದ ಈ ಕೆಲಸವು ಹಾಗೆಯೇ ಉಳಿದು ಬಿಟ್ಟಿದೆ. ಒಂದು ಸಮಯದಲ್ಲಿ ನಾವು ಪ್ರಶ್ನೆ ಕೇಳಿದ ಕಾಲದಲ್ಲಿ ಈ ನೀರಿನ ವ್ಯವಸ್ಥೆ ಮಾಡುವುದಕ್ಕಾಗಿ ಕೇಂದ್ರ ಸರ್ಕಾರದಿಂದ ಐದು ಲಕ್ಷರೂಪಾಯಿ ಸಾಲ ಪಡೆದುಕೊಂಡು ಈ ಕೆಲಸವನ್ನು ಮುನಿಸಿಪಾಲಿಟಿಯವರು ಮಾಡುವರೆಂದು ಹೇಳಿದ್ದಾರೆ. ಆದರೂ ಕೂಡ ಇನ್ನೂವರೆಗೆ ಈ ಕೆಲಸವನ್ನು ಕೈಗೊಂಡಿಲ್ಲ. ಇದು ಜನರ ದುರದೃಷ್ಟವೆಂದು ಹೇಳಬಹುದು. ನೂರು ಇಂಚು ಮಳೆ ಆಗುತ್ತಿದ್ದರೂ ಜನರಿಗೆ ಕುಡಿಯುವ ನೀರು ದೊರೆಯುವುದಿಲ್ಲ. ಇಂಥ ಶೋಚನೀಯ ಪರಿಸ್ಥಿತಿಯನ್ನು ಜವಾಬ್ದಾರಿ ಸರ್ಕಾರದವರು ಖಂಡಿತವಾಗಿ ತೀವ್ರವಾಗಿ ನಿವಾರಿಸಬೇಕು. ಹಣದ ಕೊರತೆಯು ಇದೆ ಎಂದು ಹೇಳಲಿಕ್ಕೆ ಸಾಧ್ಯವಿಲ್ಲ. ಈಗ ಕೊಡಗು ಹೊಸ ಮೈಸೂರು ರಾಜ್ಯಕ್ಕೆ ಸೇರಿದೆ. ಮೊದಲಿನ ಕೊಡಗಿನ ಲಕ್ಷಗಟ್ಟಲೆ ಉಳಿತಾಯದ ಹಣ ಇದೆ. ಈಗಿನ ಮೈಸೂರದ ಹಣಕಾಸಿನ ರಕ್ಷೆ ನೋಡಿದರೆ ಕೊರತೆಯು ಬಿಟ್ಟು ಇದೆ. ಆದರೆ ಕೊಡಗು ಅಂಥ ಪರಿಸ್ಥಿತಿಯಲ್ಲಿ ಇರಲಿಲ್ಲ. ಆ ದೃಷ್ಟಿಯಿಂದ ನಮ್ಮ ಜವಾಬ್ದಾರಿ ಸರ್ಕಾರವು ಈ ಕೆಲಸವನ್ನು ಅದಷ್ಟು ಮಟ್ಟಿಗೆ ತೀವ್ರವಾಗಿ ಕೈಗೊಳ್ಳಬೇಕು. ಸಾಲ ಕೊಟ್ಟರೆ ಮುನಿಸಿಪಾಲಿಟಿಯಿಂದ ಸಾಲ ಮರು ಪಾವತಿ ಮಾಡಲಿಕ್ಕೆ ಆಗಲಿಕ್ಕಿಲ್ಲ. ಮಡಿಕೇರಿ ಮತ್ತು ವಿರಾಜ

ಪೇಟೆ ಎರಡು ಮುನಿಸಿಪಾಲಿಟಿಗಳೂ ಸ್ವಲ್ಪಮಟ್ಟಿಗೆ ಒಂದೇ ರೀತಿಯದ್ದಾಗಿವೆ. ಈಗ ಇವೆರಡು ಮುನಿಸಿಪಾಲಿಟಿಗಳೂ ಆಕ್ರಾಂತಿ ತೆರಿಗೆಯಿಂದ ತಮ್ಮ ಕೆಲಸ ಕಾರ್ಯಗಳನ್ನು ನಡೆಸುತ್ತಿವೆ. ಮುಂದೆ ಮಾರಾಟ ತೆರಿಗೆ ಜಾರಿಗೆ ಬರುವಾಗ ಆಕ್ರಾಂತಿ ತೆರಿಗೆ ನಿಲ್ಲಿಸಬೇಕಾಗುವುದು. ಆಗ ಈ ಮುನಿಸಿಪಾಲಿಟಿಗಳ ಆದಾಯ ಕಡಮೆಯಾಗುವುದು. ಆ ಕಾರಣ ಸರ್ಕಾರದವರೇ ಈ ಕೆಲಸವನ್ನು ಕೈಕೊಳ್ಳಬೇಕಾಗಿ ನನ್ನ ಕೋರಿಕೆ.

Mr. DEPUTY SPEAKER.—Resolution moved :

“ This Assembly is of the opinion that the construction of Water Works in Virajpet be taken up immediately.”

ಶ್ರೀ ಆರ್. ಚೆನ್ನಿರಾಮಯ್ಯ (ಸ್ಥಳೀಯ ಸಂಸ್ಥೆಗಳ ಮಂತ್ರಿಗಳು).—ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈಗತಾನೇ ಅಪ್ಪಣೆ ಕೊಡಿಸಿದ ಹಾಗೆ, ಕೊಡಗಿನ ಸರ್ಕಾರದವರು 1956ನೇ ಇಸವಿ ಅಕ್ಟೋಬರ್ ತಿಂಗಳ ನಲ್ಲಿಯೇ ಈ ಯೋಜನೆಗೆ ಸಹಾಯ ಮಾಡಿದ್ದಾರೆ. ಈ ಯೋಜನೆಗೆ ನಾಲ್ಕು ಲಕ್ಷ ರೂಪಾಯಿಗಳ ಸಾಲಕೊಡಬೇಕೆಂದು ಮುನಿಸಿಪಾಲಿಟಿಯವರು ಕೇಳಿದ್ದರು. ಅದಕ್ಕೆ ಕೊಡಗಿನ ಸರ್ಕಾರದವರು ಆಗಲೇ 50 ಸಾವಿರ ರೂಪಾಯಿಗಳನ್ನು ಮಂಜೂರು ಮಾಡಿದ್ದರು. ಅವರ ಬಗ್ಗೆ ಎಸ್.ಮೇಟುಗಳು ಸಂಪೂರ್ಣವಾಗಿ ಸ್ಪಷ್ಟನೆ ಆಗಿ ಬಂದ ಕೂಡಲೇ ಈ ಕಾರ್ಯವನ್ನು ಮಾಡಲಾಗುತ್ತದೆ. ಆ ರೀಕ್ಷೋರ್ಜಿನ ಮೇಲೆ ಈ ಕೆಲಸ ಅವಲಂಬಿಸಿದೆ. ಅಲ್ಲದೆ ಈಗ ಹೆಚ್ಚು ಕಮಿಷನರವರು, ಈ ವಿಚಾರವನ್ನು ಪರಿಶೀಲಿಸಿ ಮಾಡಿ, ಈ ಮುನಿಸಿಪಾಲಿಟಿಗೆ 50 ಲಕ್ಷ ರೂಪಾಯಿಗಳ ಮೇಲ್ಪಟ್ಟು ವರಮಾನವಿದೆ ಮತ್ತು ಸಾಲವನ್ನು ತೀರಿಸುವುದಕ್ಕೆ ಸಾಕಾದಷ್ಟು ಶಕ್ತಿ ಇದೆ, ಮತ್ತು ಇದರ ಬಗ್ಗೆ ಸಹಾಯ ಮಾಡಬೇಕೆಂದು ಶಿಫಾರಸ್ಸನ್ನು ಕೂಡ ಕಳುಹಿಸಿದ್ದಾರೆ. ಅದಕ್ಕಾಗಿ ಇದರ ಇಂಜಿನಿಯರಿಂದ ಎಸ್.ಮೇಟುಗಳನ್ನು ನಿರೀಕ್ಷೆ ಮಾಡುತ್ತಿದ್ದೇನೆ. ಅದು ಬೇಗನೆ ಬರುವ ನಿರೀಕ್ಷೆಯಿದೆ. ಅದು ಬಂದ ಕೂಡಲೇ ಈ ಯೋಜನೆಯನ್ನು ಪೂರ್ಣಗೊಳಿಸಿ ಈ ಕಾರ್ಯವನ್ನು ಕಾರ್ಯಗತ ಮಾಡುವುದಕ್ಕೆ ಸರಿಯಾದ ಪ್ರಯತ್ನಗಳನ್ನು ಮಾಡುತ್ತೇನೆ. ಆದುದರಿಂದ ಮಾನ್ಯ ಸದಸ್ಯರು ಈಗ ತಂದಿರುವ ಠರಾವನ್ನು ವಾಪಸು ತೆಗೆದುಕೊಳ್ಳುತ್ತಾರೆಂದು ನಂಬಿದ್ದೇನೆ.

ಶ್ರೀ ಪಿ. ಬಿ. ಬೆಳ್ಳೆಯಪ್ಪ.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಈ ಕೆಲಸವನ್ನು ಅದಷ್ಟು ತೀವ್ರದಲ್ಲೆಯೇ ಕೈಗೊಳ್ಳುವ ಭರವಸೆಯನ್ನು ಕೊಟ್ಟ ಮೇಲೆ ಈಗ ನನ್ನ ಈ ನಿರ್ಣಯವನ್ನು ವಾಪಸು ತೆಗೆದುಕೊಳ್ಳುತ್ತೇನೆ.

The Resolution was, by leave, withdrawn.

Resolution No. 3. Disposal of records in Government Departments.

ಶ್ರೀ ಎಸ್. ಕರಿಯಪ್ಪ (ವಿರೂಪಾಕ್ಷಪುರ).—ನಾನ್ವಿ ಅಧ್ಯಕ್ಷರೇ, ನಾನು ಈ ಸಭೆಯ ಮುಂದೆ ಮಂಡಿಸುವ ನಿರ್ಣಯವು ಈ ರೀತಿಯಿದೆ :

“ This Assembly is of the opinion that the inordinate delay in the

disposal of records in various Government Departments should be put an end to early.”

ಈಗ ಸರ್ಕಾರಕ್ಕೆ ಕೊಟ್ಟಿರುವ ಅರ್ಜಿಗಳು ರಿಕಾರ್ಡ್ ಗಳ ಬಗ್ಗೆ ಫೈನಲಿಟಿ ವಿಷಯದಲ್ಲಿ ಈ ರೀತಿಯ ನಿರ್ಣಯವನ್ನು ತಂದಿದ್ದೇನೆ. ನಾವು ಈಗ ನೋಡುತ್ತಿದ್ದೇವೆ. ಒಂದೊಂದು ರಿಕಾರ್ಡ್ ಹಲವಾರು ತಿಂಗಳು, ಮತ್ತು ಹಲವು ವರ್ಷಗಳು ಮತ್ತು ಇನ್ನು ಕೆಲವೆಡೆ ಕಾಲ ಶತಮಾನದಷ್ಟು ಕಾಲ ಕೂಡ ನಿಧಾನವಾಗುತ್ತಿದೆ. ಮತ್ತು ಇದರಿಂದ ಏನೂ ಹೆಚ್ಚು ಅನುಕೂಲವಾಗುತ್ತಿಲ್ಲ. ರೈತನಿಗೆ ಅನೇಕ ಸಾಲಭ್ಯಗಳನ್ನು ಕಲ್ಪಿಸಿಕೊಡಬೇಕೆಂಬ ಉದ್ದೇಶವೇನೋ ತಮಗಿದೆ. ಇದಕ್ಕಾಗಿ ಅನೇಕ ಯೋಜನೆಗಳನ್ನು ತಯಾರುಮಾಡಿ ಸುಖೀರಾಜ್ಯ ಸ್ಥಾಪನೆ ಮಾಡಬೇಕೆಂದಿರುವುದು ಸಂತೋಷದ ಸಂಗತಿ. ಆದರೆ ಈ ಸುಖೀರಾಜ್ಯ ಸ್ಥಾಪನೆಯ ವಿಷಯದಲ್ಲಿ ಯಾವ ರೀತಿಯಾಗಿ ಹೊಸದಾಗಿ ಸ್ಥಾಪಿಸಿದ ಈ ಪ್ರಾಂತದಲ್ಲಿ ಕಾಣುತ್ತಿದ್ದೇವೆಂದರೆ, ಜನಗಳಿಗೆ, ಅದರಲ್ಲೂ ಬಡ ರೈತರಿಗೆ, ತುಂಬ ತೊಂದರೆಯಾಗುತ್ತದೆ ಎಂದು ತಿಳಿದುಕೊಂಡಿದ್ದೇನೆ. ಜನಸಾಮಾನ್ಯತೆಗೆ ಇರತಕ್ಕಂತಹ ಕಷ್ಟಗಳನ್ನು ತಪ್ಪಿಸಲು ರಿಕಾರ್ಡ್‌ಗಳನ್ನು ಫೈನಲ್ ಮಾಡುವುದರಲ್ಲಿ ತಡವಾಗುತ್ತಿದೆ. ಈ ಕಷ್ಟವನ್ನು ನಿವಾರಣೆಮಾಡಿದರೆ ಜನತೆಗೆ ಒಂದು ಸೌಕರ್ಯವನ್ನು ಕಲ್ಪಿಸಿ ಕೊಟ್ಟಂತಾಗುತ್ತದೆ. ಇದು ಈಗ ನೂತನ ಪ್ರಾಂತವಾಗತಕ್ಕ ದಿನದಿಂದ ಅಥವಾ ನಿನ್ನೆ ಇವೊತ್ತಿನಿಂದ ಆಗಿರತಕ್ಕ ಒಂದು ಕೆಲಸವಲ್ಲ. ಹೀಗೆ ರಿಕಾರ್ಡ್‌ಗಳು ಫೈನಲಾಗದೆ ಎಷ್ಟೋ ವರ್ಷಗಳವರೆಗೆ ತಕ್ಕುತ್ತಾ ಬರುತ್ತಾ ಇರುವುದು ಎಲ್ಲರಿಗೂ ಗೊತ್ತಿರುವ ವಿಷಯ. ಎಷ್ಟೋ ಕಾಲದಿಂದಲೂ ಈ ಪದ್ಧತಿ ನಡೆದುಕೊಂಡು ಬರುತ್ತಿದೆ. ಇದನ್ನು ಸರಿಪಡಿಸುವ ಪ್ರಯತ್ನ ನಡೆದಿಲ್ಲ. ರಿಕಾರ್ಡ್‌ಗಳ ಫೈನಲಾಗುತ್ತಿಲ್ಲ ಎಂಬ ವಿಷಯದ ಮೇಲೆ ಅನೇಕ ವಿಧವಾದ ಚರ್ಚೆಗಳೂ, ಪತ್ರಿಕಾ ಪ್ರಕಟಣೆಗಳೂ ಮತ್ತು ಆಕ್ಷೇಪಣೆಗಳೂ ಬಂದಿವೆ. ಎಷ್ಟೋ ಕಾನ್‌ಫರೆನ್ಸುಗಳಲ್ಲಿ ಕೂಡ ಈ ವಿಷಯದಲ್ಲಿ ರೆಸಲ್ಯೂಷನ್‌ಗಳನ್ನು ಮಾಡಿ ಎಷ್ಟೋ ಸಾರಿ ಸಲಹೆಗಳನ್ನು ಕೊಟ್ಟು ಆ ನಿರ್ಣಯಗಳನ್ನು ಸರ್ಕಾರಕ್ಕೆ ಕಳುಹಿಸಿಕೊಡಲಾಗಿದೆ. ಇಷ್ಟು ಪ್ರಯತ್ನಗಳನ್ನು ಮಾಡುತ್ತಿದ್ದರೂ ಕೂಡ ಬೇಗ ಬೇಗ ರಿಕಾರ್ಡ್‌ಗಳನ್ನು ಫೈನಲ ಮಾಡುವ ಪ್ರಯತ್ನ ಏನೂ ಆಗಿಲ್ಲ ಎಂದು ವಿಷಾದದಿಂದ ಹೇಳಬೇಕಾಗಿದೆ. ಹೀಗೆ ಈ ಪ್ರಸಂಗವನ್ನು ನಿರ್ಧರಿಸದೆ ಬಿಡುವುದು ಸರಿಯಾದುದಲ್ಲ. ಜನಗಳ ಅನುಕೂಲಕ್ಕಾಗಿ ಇದನ್ನು ಬಗೆಹರಿಸಬೇಕೆಂದು ಜನತೆಯ ಪರವಾಗಿ ತಮ್ಮ ಮುಂದೆ ಬಿನ್ನ ಪವನಿಡಬೇಕಾಗಿದೆ. ಒಳ್ಳೆಯದಾದ ಕೆಲಸಕ್ಕೆ ಪ್ರೋತ್ಸಾಹಕೊಟ್ಟು ಸಹಾಯ ಮಾಡಬೇಕೆಂಬ ವಿನಸ್ತು ಸರ್ಕಾರಕ್ಕೆನೋ ಇದ್ದರೂ ಕಾರ್ಯತಃ ಜನತೆಗೆ ಇದರಿಂದಲೇನೂ ಉಪಯೋಗವಾಗಿಲ್ಲವೆಂದು ಹೇಳಬೇಕಾಗಿದೆ. ನಾವೇನೋ ಈ ರೀತಿ ಇಲ್ಲಿ ಹೇಳುತ್ತೇವೆ, ಭಾಷಣಗಳನ್ನು ಮಾಡಿ ತಿಳಿಸುತ್ತೇವೆ. ಪತ್ರಿಕೆಗಳಲ್ಲಿಯೂ ಬರೆಯುತ್ತಿದ್ದೇವೆ. ಇವೊತ್ತು ಜನಗಳಿಂದ ಜನಗಳಿಗಾಗಿ ನಡೆಯತಕ್ಕ ಸರ್ಕಾರ ಎಂದು ತಿಳಿದು ಸರ್ಕಾರಕ್ಕೆ ಪದೇ ಪದೇ ಒತ್ತಾಯ ಮಾಡುತ್ತಿರುವ ಕಾಲದಲ್ಲಿ ಸರ್ಕಾರವು ಜನತೆಗೆ ತಕ್ಕ ಸೌಕರ್ಯಗಳನ್ನು ಕಲ್ಪಿಸಿಕೊಟ್ಟು ಜನಗಳಿಗೆ ತಮ್ಮ ಅಭಿಮಾನವನ್ನು ತೋರಿಸಬೇಕು. ಈಗ ಜನಗಳಿಗೆ ನೇರವಾಗಿ ಕಾಣತಕ್ಕಂತಹ ಒಂದು ಅನುಭವ ಇದು. ಕಷ್ಟಗಳನ್ನು ಅರಿತು ಕಾರ್ಯನಡೆಸುವುದರಿಂದ ಸರ್ಕಾರಕ್ಕೆ ಜನಗಳಿಂದ ಒಂದು ವಿಧವಾದ